

पिंपरी चिंचवड महानगरपालिका, पिंपरी- ४११ ०१८.

मा.क्रीडा, कला, साहित्य व सांस्कृतिक समिती

कार्यपत्रिका क्रमांक - ११

सभावृत्तांत

दिनांक - २४/०९/२०२१

वेळ - दुपारी ३.०० वा.

पिंपरी चिंचवड महानगरपालिकेच्या मा.क्रीडा, कला, साहित्य व सांस्कृतिक समितीची पाक्षिक सभा शुक्रवार दिनांक २४/०९/२०२१ रोजी दुपारी ३.०० वाजता महापालिकेच्या प्रशासकीय इमारतीमधील तिस-या मजल्यावरील मा.सभापती, क्रीडा, कला, साहित्य व सांस्कृतिक समिती यांचे दालनात मा.उपसचिव महाराष्ट्र शासन यांचेकडील पत्र क्र.कोरोना/२०२०/प्र.क्र.७६/नवि-१४ दि.०३ जुलै २०२० व २८ जून २०२१ अन्वये ऑनलाईन पध्दतीने (व्हिडिओ कॉन्फरन्सिंग व्दारे) आयोजित करणेत आली होती. सदर सभेत खालील प्रमाणे काही सन्मा.सदस्य मा.सभापती यांचे दालनात तर काही सन्मा.सदस्य ऑनलाईन पध्दतीने (व्हिडिओ कॉन्फरन्सिंग व्दारे) उपस्थित होते.

१. मा. उत्तम प्रकाश केंदळे - सभापती
२. मा. तुषार रघुनाथ हिंगे
३. मा. शैलेश ऊर्फ शैलेंद्र प्रकाश मोरे
४. मा. दर्शले रेखा राजेश

या शिवाय मा.उल्हास जगताप - नगरसचिव व मा.रज्जाक पानसरे क्रीडा अधिकारी हे अधिकारी सभेस उपस्थित होते.

उपस्थित सन्मा.सदस्यांचे संमतीने खालील ऐनवेळचे विषय सभा कामकाजामध्ये दाखल करून घेणेत आलेले विषय घेणेत आले.

विषय क्र.२ - म.न.पा जलतरण तलावाचे शुल्कामध्ये वाढ करणेस व जलतरण तलाव ५ वर्षे भाडे कराराने चालविण्यास देणेस मान्यता देणेबाबत मा.स्थायी समिती मार्फत मा. महापालिका सभेकडे शिफारस करणे बाबत.

विषय क्र.३ - पिंपरी चिंचवड शहरातील नागरिकांसाठी जिल्हास्तर बॅडमिंटन स्पर्धा २०२१ चे आयोजन करणेस व त्याकामी येणा-या खर्चास मान्यता देणेकामी मा.स्थायी समिती सभेकडे शिफारस करणे बाबत.

विषय क्र.४ - यमुनानगर निगडी येथील स्केटिंग मैदान यास प.पु.माधव सदाशिव गोळवलकर तथा श्री गुरुजी असे नाव देऊन त्याची म.न.पा दफ्तरी नोंद घेणेकामी मा. महापालिका सभेकडे शिफारस करणे बाबत.

विषय क्र.५ - व्यायामशाळा सेवाशुल्क तत्वावर चालविणेस देणेबाबत.

विषय क्र.६ - कै. मधुकर पवळे क्रीडांगण निगडी, येथे सुरक्षा कर्मचारी निवास बांधणेस व त्याकामी येणा-या खर्चास मान्यता देणेकामी मा. स्थायी समिती सभेकडे शिफारस करणेबाबत

ठराव क्रमांक -४३

विषय क्रमांक - ०१

दिनांक - २४/०९/२०२१

सुचक :- मा.रेखा दर्शले

अनुमोदक : मा.तुषार हिंगे

संदर्भ - मा.आयुक्त यांचे कडील पत्र क्र.क्रीडा/३/कावि/३००/२०२१ दि.१४/०९/२०२१

मा.आयुक्त यांनी शिफारस केले प्रमाणे.

मा.स्थायी समिती सभा सदस्य ठराव क्र.६९६० दि.११/०३/२०२० अन्वये मा.अतिरिक्त आयुक्त(३) यांचेकडील आदेश क्रमांक क्रीडा/०३/२१८/२०२० दि.२४/०७/२०२० अन्वये प्रभाग क्र.१८ चिंचवड कै.दिनकर गजाबा भोईर व्यायामशाळा हि उत्कर्ष मित्र मंडळ माणिक कॉलनी चिंचवड या संस्थेस या संस्थेस दरमहा र.रु.२०००/- म.न.पा.कडून देवून ११ महिने कराराने सेवाशुल्क तत्वावर चालविण्यास दिलेल्या व्यायामशाळेची मुदत दि.२३/०६/२०२१ संपुष्टात आलेली आहे. उत्कर्ष मित्र मंडळ माणिक कॉलनी चिंचवड दि.२८/०७/२०२१ चे मागणी पत्र व अशोक पटेकर क्रीडा पर्यवेक्षक ब क्षेत्रिय कार्यालय यांच्या दि.०५/०८/२०२१ च्या अहवालानुसार व मनपाची क्रीडाधोरानुसार कै.दिनकर गजाबा भोईर व्यायामशाळा हि उत्कर्ष मित्र मंडळ माणिक कॉलनी चिंचवड या संस्थेस आदेशाच्या तारेखेपासून दरमहा २०००/- मनपा कडून देवून ११ महिने कराराने व्यायामशाळा सेवाशुल्क तत्वावर चालविण्यास मुदतवाढ देणेकामी मान्यता देणेस मा.स्थायी समिती सभेकडे शिफारस करणेत येत आहे.

सदर ठराव सर्वानुमते मान्य झाला.

सभा कामकाजात दाखल करून घेणेत आलेले विषय घेणेत आले.

ठराव क्रमांक - ४४

विषय क्रमांक - ०२

दिनांक - २४/०९/२०२१

सुचक :- मा.तुषार हिंगे

अनुमोदक : मा.रेखा दर्शले

संदर्भ - मा.आयुक्त यांचे पत्र क्र.क्रीडा/३/कावि/२०३/२०२१ दि.२०/०९/२०२१

मा.आयुक्त यांनी शिफारस केले प्रमाणे.

पिंपरी चिंचवड महानगर पालिकेच्या वतीने नागरिकांसाठी खालील प्रमाणे १२ जलतरण तलाव चालविले जातात. १२ जलतरण तलावापासून खालील प्रमाणे एकूणउत्पन्न मिळालेले आहे.

अ.क्र.	जलतरण तलाव	सन २०१७-१८ मिळालेले उत्पन्न	सन २०१८-१९ मिळालेले उत्पन्न
१	१२ जलतरण तलावापासून मिळालेले उत्पन्न	६२,९८,४६४/-	६८,१९,६९५/-

वरील १२ जलतरण तलाव चालविणे कामी सन २०१७-१८ मध्ये खालील प्रमाणे अंदाजे वार्षिक खर्च आलेला आहे.

अ.क्र.	खर्चाचा तपशिल	सन २०१७-१८ करिता अंदाजे खर्च
१	आस्थापना खर्च= १२ तलाव,प्रत्येक तलावावर १ लिपिक व अंदाजे ४ जीवरक्षक यांचा वार्षिक वेतन खर्च	१,७३,२०,१७६/-
२	सुरक्षा कर्मचारी खर्च	६४,७६,४००/-
३	स्थापत्य विषयक अंदाजे खर्च =	४६,९४,१९३/-
४	विद्युत बिल अंदाजे (सन २०१७-१८ वीज बिल खर्च)	७०३७८७०/-
५	१२ जलतरण तलाव पाणी शुध्दीकरण, परीसर स्वच्छता, साफ सफाई देखभाल व यांत्रिक देखभाल दुरुस्ती कामकाज साठी सन २०१७-१८ मध्ये प्रत्यक्ष झालेला खर्च	१,२५,८४,३८५/-
	अंदाजे वार्षिक खर्च र.रु.	४,८१,१३,०२४/-

सन २०१७-१८ मध्ये १२ जलतरण तलावाकरिता अंदाजे एकूण वार्षिक खर्च र.रु. ४,८१,१३,०२४/- इतका येत आहे व १२ जलतरण तलावापासून सन २०१७-१८ मध्ये एकूण वार्षिक उत्पन्न र.रु.६२,९८,४६४/- इतके मिळालेले आहे.१२ जलतरण तलावावर होणारा खर्च व मिळणारे उत्पन्न याचा विचार करता म.न.पा.स वार्षिक खर्च र.रु.४,८१,१३,०२४/- वजा वार्षिक उत्पन्न र.रु.६२,९८,४६४/- =र.रु.४,१८,१४,५६०/-इतका वार्षिक बोजा पडत आहे. मा.आयुक्त यांचेकडील आदेश क्र.क्रीडा/७अ/कावि/२२१/२०१४ दि.३०/६/२०१४ अन्वये म.न.पा. विविध क्रीडा सुविधा दर पूर्वीप्रमाणे लागू करणेस मान्यता दिली असून त्यानुसार आदेशाचे तारखेपासून आजता गास्त जलतरण तलाव दरपत्रक खालील प्रमाणे आकारले जात आहे.

अ.क्र.	तपशिल	तिमाही दर र.रु.	सहामाही दर र.रु.	वार्षिक दर र.रु.
		जुने दर र.रु.	जुने दर र.रु.	जुने दर र.रु.
१	१२ वर्षाखालील मुले /मुली	२००/-	३५०/-	५००/-
२	१२ वर्षावरील व्यक्ती	४००/-	७००/-	१०००/-
३	अपंग,म.न.पा.कर्मचारी	२००/-	३५०/-	५००/-

	स्वतः,राज्य राष्ट्रीय,अंतर राष्ट्रीय खेळाडू ,जेष्ठ नागरिक पत्रकार			
४	लॉकर फी	५०/-	७५/-	१००/-
५	१ व्यक्तीसाठी,स्वतःसाठी गेस्ट तिकीट	प्रती दिन गेस्ट तिकीट र.रु.१०/-		

म.न.पा.जलतरण तलावाचे मिळणारे उत्पन्न व त्यावर होणारा खर्च यामध्ये मोठ्या प्रमाणात तफावत येत असल्याने ही तफावत कमी करण्यासाठी जलतरण तलाव शुल्कामध्ये खालील प्रमाणे वाढ करणे आवश्यक आहे.

अ.क्र.	शुल्काचा तपशिल	दर र.रु.
१	दैनंदिन शुल्क(प्रती दिन गेस्ट तिकीट)	३०/-
२	सर्व साधारण मासिक शुल्क	६००/-
३	सर्व साधारण त्रैमासिक शुल्क	१,२००/-
४	सर्व साधारण सहामाही शुल्क	२,१००/-
५	सर्व साधारण वार्षिक शुल्क	३,०००/-
६	एक वेळेचे सभासद शुल्क व नोंदणी शुल्क	३००/-
७	लॉकर फी	तिमाही = रु.१५०/- सहामाही= रु.२००/- वार्षिक= र.रु.३००/-
८	नेहरूनगर जलतरण तलाव - सराव ,शिबिर अथवा स्पर्धा करिता सार्वजनिक संस्था, शाळा, कॉलेज,कंपनी ,क्लब यांना १ तासाचे भाडे	१,५००/-
९	इतर जलतरण तलाव - सराव ,शिबिर अथवा स्पर्धा करिता सार्वजनिक संस्था, शाळा, कॉलेज यांना १ तासाचे भाडे	१,२००/-
१०	विद्यार्थी खेळाडू जलतरण प्रशिक्षण शुल्क (मासिक) =१तास करिता	१,५००/-
११	१८ वर्षाखालील मुले,मुली यांना मासिक, त्रैमासिक, सहामाही, वार्षिक शुल्कामध्ये सर्वसाधारण शुल्काच्या ५० % सवलत राहिल.	
१२	म.न.पा.अधिकारी व कर्मचारी ,राष्ट्रीय खेळाडू ,पत्रकार,जेष्ठ नागरिक यांना मासिक, त्रैमासिक, सहामाही, वार्षिक शुल्कामध्ये सर्वसाधारण शुल्काच्या ५० % सवलत राहिल.	
१३	महानगरपालिका फक्त सदस्य ,खेळाडू दत्तक योजना-खेळाडू , म.न.पा.शाळेतील विद्यार्थी खेळाडू ,दिव्यांग विद्यार्थी / दिव्यांग नागरिक यांना सर्वसाधारण शुल्काच्या १०० % सवलत राहिल. (मोफत)	

तरी वरील प्रमाणे म.न.पा जलतरण तलावाचे शुल्कामध्ये वाढ करणेस व जलतरण तलाव ५ वर्षे भाडे कराराने चालविण्यास देणेस मान्यतादेणेकामी मा.स्थायी समिती सभेमार्फत मा.महापालिका सभेकडे शिफारस करणेत येत आहे.

सदर ठराव सर्वानुमते मान्य झाला.

ठराव क्रमांक - ४५

विषय क्रमांक - ०३

दिनांक - २४/०९/२०२१

सुचक :- मा.रेखा दर्शले

अनुमोदक : मा.उत्तम केंदळे

संदर्भ - मा.रेखा दर्शले व मा.उत्तम केंदळे यांचा प्रस्ताव

गेली दिड दोन वर्षे कोविड १९ च्या साथीमुळे म.न.पा. परिसरातील नागरिकांची प्रतिकार शक्ती कमी झालेली आहे. त्यांच्या प्रतिकार शक्तीमध्ये वाढ होण्याच्या दृष्टीने म.न.पा. परिसरामध्ये खेळांच्या सरावामध्ये वाढ होणे आवश्यक आहे. सबब पिंपरी चिंचवड महानगरपालिकेच्या वतीने, पुणे जिल्हा आणि मेट्रोपॉलिटन बॅडमिंटन असोसिएशन पुणे यांचे मान्यतेने व सी.टी.ओ. कार्यालय यांच्या सहकार्याने संत ज्ञानेश्वर महाराज क्रीडा संकुल, इंद्रायणीनगर, भोसरी येथे पिंपरी चिंचवड शहरातील नागरिकांसाठी जिल्हास्तर बॅडमिंटन स्पर्धा २०२१ आयोजित करणेस व त्याकामी येणा-या अंदाजे र.रु.२,०६,३००/- चे खर्चास अथवा प्रत्यक्ष येणा-या खर्चास मान्यता व तसेच ट्रॉफीज, पी.व्ही.सी. फ्लेक्स बॅनर, प्रमाणपत्रे छपाई इ. कोटेशन नोटीस प्रसिध्द करून करणेस, सदरचा खर्च हा क्रीडा विभागाचे क्रीडानिधी - मनपा तर्फे आयोजित विविध क्रीडा स्पर्धा या लेखाशिर्षातून खर्ची टाकणेस तसेच स्पर्धा अनुषंगाने स्टेज, टेबल-खुर्च्या इ. व्यवस्थे बाबतचा स्थापत्य विषयक खर्च हा संबंधित स्थापत्य विभाग कार्यालय व स्पर्धा ठिकाणी विद्युत स्पिकर, माईक व जनरेटर व्यवस्था करणे बाबतचा विद्युत विषयक खर्च हा संबंधित क्षेत्रिय कार्यालय, विद्युत विभाग यांचे लेखाशिर्षातून खर्ची टाकणेस मान्यतादेणेकामी मा.स्थायी समिती सभेकडे शिफारस करणेत येत आहे.

सदर ठराव सर्वानुमते मान्य झाला.

ठराव क्रमांक - ४६

विषय क्रमांक - ०४

दिनांक - २४/०९/२०२१

सुचक :- मा.रेखा दर्शले

अनुमोदक : मा.उत्तम केंदळे

संदर्भ - मा.रेखा दर्शले व मा.उत्तम केंदळे यांचा प्रस्ताव

पिंपरी चिंचवड महानगरपालिकेच्या वतीने यमुनानगर निगडी येथे स्केटिंग मैदान नागरिकांसाठी उपलब्ध करून देण्यात आलेले आहे .सदर स्केटिंग मैदान यास प.पु.माधव सदाशिव गोळवलकर असे नाव दिलेले आहे .परंतु त्याची म.न.पा.दप्तरी नोंद घेतलेली नाही.तरी यमुनानगर

निगडी येथील स्केटिंग मैदान यास, प.पु.माधव सदाशिव गोळवलकर तथा श्री गुरुजी असे नाव देऊन त्याची म.न.पा दफ्तरी नोंद घेणेस मान्यतादेणेकामी मा. महापालिका सभेकडे शिफारस करणेत येत आहे.

सदर ठराव सर्वानुमते मान्य झाला.

ठराव क्रमांक - ४७

विषय क्रमांक - ०५

दिनांक - २४/०९/२०२१

सुचक :- मा.रेखा दर्शले

अनुमोदक : मा.उत्तम केंदळे

संदर्भ - मा.रेखा दर्शले व मा.उत्तम केंदळे यांचा प्रस्ताव

प्रभाग क्रमांक १३, सेक्टर नं २२ ओटा स्कीम निगडी येथील राजर्षी शाहू महाराज व्यायामशाळा ही आदर्श स्पोर्ट्स क्लब श्री गणेश दत्त चॅरिटेबल ट्रस्ट रजि. नंबर एफ - १५३२८/९८ अण्णाभाऊ साठेनगर निगडी ४११ ०४४ या संस्थेस म.न.पा.चे क्रीडा धोरण भाग -२ विविध क्रीडा सुविधा मधील अटी व शर्तीनुसार दरमहा र.रु २०००/- म.न.पा कडून सेवाशुल्क देऊन ११ महिने कराराने व्यायामशाळा आदेशाच्या तारखेपासून सेवाशुल्क तत्वावर चालविणेस मान्यता देणेकामी मा.स्थायी समिती सभेकडे शिफारस करणेत येत आहे. सभावृतांत कायम होणेची वाट न पहाता ठरावाप्रमाणे कार्यवाही करणेत यावी.

सदर ठराव सर्वानुमते मान्य झाला.

ठराव क्रमांक - ४८

विषय क्रमांक - ०६

दिनांक - २४/०९/२०२१

सुचक :- मा.रेखा दर्शले

अनुमोदक : मा.उत्तम केंदळे

संदर्भ - मा.रेखा दर्शले व मा.उत्तम केंदळे यांचा प्रस्ताव

कै. मधुकर पवळे क्रीडांगण निगडी, येथे मोठे मैदान, व्यायाम शाळा, स्पर्धा परिक्षा केंद्र कार्यरत आहे. तसेच सदर ठिकाणी स्टेज ही बांधलेले आहे. या क्रीडा सुविधांच्या सुरक्षिततेच्या दृष्टिने तेथे निवासी सुरक्षा कर्मचारी नेमणेकामी सुरक्षा कर्मचारी निवास बांधणेस व त्याकामी येणा-या खर्चास मान्यता देणेकामी मा. स्थायी समिती सभेकडे शिफारस करणेत येत आहे.

सदर ठराव सर्वानुमते मान्य झाला.

यानंतर मा.सभापती यांनी सभा संपल्याचे जाहिर केले.

(उत्तम प्रकाश केंदळे)

सभापती

मा.क्रीडा, कला, साहित्य व सांस्कृतिक समिती

पिंपरी चिंचवड महानगरपालिका

पिंपरी - ४११ ०१८.

पिंपरी चिंचवड महानगरपालिका

पिंपरी १८. नगरसचिव कार्यालय

क्रमांक : नस/४/कावि/४५६/२०२१

दिनांक : २७/०९/२०२१



(उल्हास बबनराव जगताप)

नगरसचिव

पिंपरी चिंचवड महानगरपालिका

पिंपरी ४११ ०१८.

प्रत : सर्व संबंधित शाखाप्रमुख व शाखाधिकारी यांचेकड पुढील योग्य त्या कार्यवाहीसाठी

